



MIESIĄCZNAJA ČASOPIS DLA BIEŁARUSKICH DZIETAK.

AD REDAKCYI I VYDAVIECTVA.

Kali serca matki pierapoŋnicca luboŋju da svajho dziciaci, to zvaročvajučysia da jaho, jana kaža: „Pralesačka ty maja“.

Voš, jak bačym, praleska aznačaje niešta dobre, darahoje, miłaje, pryhožaje...

Darahija dzietki! Zakładčyki hetaj časopisi dla dziciej nazvali jaje „Praleski“, bo chočuć pamahčy vašym bačkom vchoŋvać Vas, kab Vy jak tyja kvietacki praleski niašli ŋsiudy radaść viasny i ŋlivali ŋ sercy staršych nadzieju lepšaj budučyni našaha biełaruskaha narodu.

Viedajecie dobra, što praleski žjaŋlajuca tady, kali sonca svaimi viešnianymi, ciopłymi pramieńnikami ašviecić i abahreje ziamielku.

Niachaj-ža časopiš „Praleski“ na svaich staronkach (bačynach) niasie da Vas pramieńni sonca, praŋdy i lubovi. Niachaj hetyja pramieńni ašvieciać Vašyja hałoŋki praŋdaju-viedaju i abahrejuć Vašy sercy luboŋju Boha i ludziej, kab, jak praleski viasnu, tak Vy abviaščali lepšuju dolu dla našaj darahoj bačkaŋščyny-Biełarusi.

*

Vypuščajučy „Praleski“ ŋ šviet dajom ich Vam, Darahija Dzietki, pad apieku, prymiecie ich, jak Vašaha

najlepšaha pryjaciela, ścierażecie, šanujcie, źbirajcie ich u bukiet — kniźku. Čytajcie, a pračytanaje pryjmajcie da serca. Davajcie druhim dzieciam čytać. Ra-skazvajcie adny druhim i svaim staršym ab pračy-tanym u „Praleskach“. Admoŭcie sabie łasušak, a vypišcia „Praleski“. Kalinia možacie sami vypisać — prasiecie baćkoŭ, bo-ž „Praleski“ tak mała kaštujuć, usiaho 1 zł. u hod.

Čhto nia moža vypisać adzin, niachaj vypisvaje ŭskładčynu.

Słowam, tak pašyrajcie „Praleski“, kab nia było ani vodnaha biełaruskaha dziciaci ŭmiejučaha čytać, katoraja nie znała-b „Pralesak“.

Dzietki! Jak radasna spatykajecie viasnoj sinija vočki pralesak-kvietak, tak radasnym i łaskavym sercam prymiecie Vašu časopiś „Praleski“.

* * *

Беларусам я радзіўся,
Беларусам буду жыць.
Беларускую зямельку
Буду шчыра я любіць.

Бо радзімая старонка
Над усё мне прыгажэй;
Беларуская гаворка
Над усё мне даражэй!..

Славу родную і волю
Я нікому не прадам, —
За Народ свой беларускі
Я жыцьцё сваё аддам...

Хай загіне наша гора,
Зьдзек, пагарда і прымус...
Хай жыве для Славы Вечнай
Край наш родны — Беларусь!!

АЛЕСЬ МІЛЮЦЬ.



„Vajna lisy z vaŭkom.“

Narodnaja kazka.

Ješć lisa miasa. Prychodzić voŭk dy kaža: „Kumka-halubka, daj mnie, bo kali nie dasi, dyk pajdu na ciabie vajnoju!“ — Lisa na złošć i nie dała. Tady voŭk sa złošćiu pajšoŭ šukać sabie bolš tavaryšaŭ. Jakraz na darozie napatkaŭ miedźzviadzia i pajšli ŭdvaich. Dy jašče padhavaryli sabie kabana-dzika. Hetak astalisia čakać, pakul lisa prydzie vajavać.

Lisa taksama pajšla šukać sabie kumpanii. Pryšla ŭ chatu i ŭhledziła pad palom sabaku, nu j stała jaho prasić, kab jon pamoh joj vajavać. Jašče na piečy siadzieŭ kot. I jaho taksama paprasila. Pieŭnia prasila doŭha, ale toj nie zhadžaŭsia, bo bajaŭsia, kab samoha lisa nia žjeła. Ale sabaka z katom uhavaryli jaho nie adstavać ad ich kumpanii i pievien zhadziŭsia.

Pad wiečar sabralisia ŭsie i pajšli vajavać. lsci im było ceľuju viarstu. Tam, dzie znachodziŭsia voŭk, było mnoha drevaŭ. Miadźzviędz zalez na dub i hladzieŭ na lisu, jak jana išła z tavaryšami. Ŭbačyŭ kulhavaha sybaku; jamu zdavałasia, što jon žbiraje kamiani. Miadźzviędz kaža vaŭku: „Iduć! Adzin žbiraje kamiani, druhi z pikaju, (heta byŭ katoŭ chvost), i achvicer z čyrvonymi jstužkami pad baradoju — hetak jon kazaŭ ab pieŭni.


Nadumalisia tavaryšy vaŭka schavacca. Jak niepryjacieli bližej padojduć, tady ich zabrać u svaje kapciury: kaban zaryŭsia ŭ ziarnu, a voŭk ulez u kuču halla, miadźzviędz byŭ na dubie.

Pryšla lisa na toje miesca, dzie byli schavanyja hetyja vajaki.

Kaban urycca — uryŭsia, ale chvost byŭ na viersie. Kot, heta niaprykmieciŭšy, padumaŭ, što myš, dy jak skočyć na jaho! Kaban, jak zakryčyć, dy — chodu! A kot sa strachu na dub. Miadźzviędz dumaŭ, što kot lezie pa jaho, dy z usiaje siły „hop!“ z duba na karani, kab trochi, dyk na pieŭnia. Pievien skočyŭ na kuču halla dy kryčyć: „Kudach! kudach!“ — a voŭk dumaŭ, što: „Chłopcy, siuda!“ — dy j paŭciakali ŭsie vialikija žviary-vajaki.

Hetak maľyja žviarki zvajavali vialikich.

Zapisaŭ Maľady Dziadok.



Kazka ab rybaka i rybca.

(Pavodle A. Puškina).

I.

Dzied i baba.

Žyū stary-stary dziadula,
Z im kryvieńkaja babula:
Žyli razam, hetym znakam,
Hadoū tryccac try, i z hakam.

Mieli chatačku maleńku,
Ziamloj krytuju, błaħieńku;
Toje-sioje ũ staroj chacie!
Heta ichna ũsio bahacćie!
Dy jašče bylo karyta
Pałamana i pabita.

Była chata z kraju mora.
Mnoha mieli biady, hora:
Jak toj kaža, dziadok hety
Rybakom byū doūhi lety.
Čalaviečak jon byū Boży:
Mieū i nievad i miaroży,
Łodku, sietki, inšy snaści.
Žońka ũmieła tolki praści:
Časam doūha-doūha prała,
Pakul nosam zakivała.

Raz babula kaža dziedu:
„Zlavi rybki dla abiedu!“

Dziadul velmi byū achvočy:
Ci u dzień, ci sierad nočy,
Jak babula što prykaža,
Ci choć palcam što pakaža,
Dziadul rviecca, až trasiiecca,
Pakul toha nie dabjecca,
Čaho tolki baba choča.
I ciapier dziadula skoča,
Nievad chutka raspraŭlaje
I na mora vyjaždžaje.

II.

Załataja rybka.

Rybak nievad raz zakinuū:
Zlaviū tolki... adnu cinu.

Druhi raz dziadul zlaūčyūsia,
Ale darma pamačyūsia:
Nievad zblutaūsia strašenna;
A karyšč taksama drenna —
Tolki što trava marskaja...
Dzied svoj nievad razmataje,
Čiahnie, kinie razok treci —
(„Da troch raz usio na švieciel!“)
Čiahnie-čiahnie šybka-šybka:
Ažno bačyc — adna rybka!
Dy nia prosta rybka taja —
Ūsia—usieńka załatajal

Jašče bolša bylo dziva,
Kali rybka nieščasliwa,
Jak dziciatka zahałosić,
Rybaka, dziadulu, prosić
I pa ludzku tak havora:
„Puści, dzied, mianie u mora!
Nia hubi mianie, moj mily...“
Plača rybka z celaj sily
I dać vykup abiecaje.

Dzied hałoŭkaju kivaje...
Jon nia čuū dasiul, nia bačyū,
Choć let tryccac try rybačyū,
Nie zdaralašia nikoli,
Kab u sietca, ci na voli
Ludzki hołas ryba mieła!
Kaža joj tady niašmieła:

„Choć ja, kaža, velmi biedny,
Mnie tvoj vykup niepatrebny.
Idzi z Boham, maja rybka!“

Rybka skok! u mora šybka,
Chvastom tolki zamatała
I z vačeĵ jamu prapała.

(d. b.)



Dla našych pryjacielaŭ.

Štoraz cišej i puščiej robicca ŭ lasoch, zaraślach i aharodach; časć ptuśak adlaciela ũžo ũ vyraj, a tyja, ťto zimujuć u nas, nie piauć ũžo tak viesiela, jak viasnoj i letam. Nastupajuć zimovyja chałady i ťciskajuca maleńkija ptuśnyja sercy i bjucca tryvoźnyja, ťto budzie? ťto budzie, jak ťnieh zasypie ziamlu, zakryje ũsie ziarniatki dy jahadki? Čakaje hoład, straśny hoład, jaki časta kančajecca ťmierciaŭ. Choład taksama wielmi ptuśkam dakučaje, a vialikija marazy hubiać ich celymi masami, ale ad choładu jany ťukajuć raturunku chavajučysia ũ duply dreŭ, u pustyja hniozdy, u hustyja haliny jołak i siadziać tam nastaviŭťy piorki padobnyja da maleniačkich pučovych klubočkaŭ. Ale jak ratavacca ad hoładu? Dzie ťukać sabie spaźyvy, asabliva ũ ťnieźnuju zimu, kali hruby puśysty dyvan laža na ziamlu, a navat pakryje



haliny dreŭ. Tady voś maleńkim biazradnym ptuśkam pavinny pamahčy ludzi, pavinny pamahčy, kab adudziačycca, za tuju vializarnuju pracu, jakuju ptuśki vykonyvajuć u praciahu viasny i leta, ačyťčajučy našy sady i lasy ad ťkodnych kaziułak, huśvicaŭ i mośak. U vialikich lasoch laśniki, jakija hetych lasoŭ pilnujuć dbajuć ab toje, kab ptuśki nia hinuli z hoładu i kormiać ich zimoj prydbanymi zahadzia zapasami. Ale i koźny, čto maje sadok, taksama pavinien ab ptuśkach parupicca. Zrazumiela, daroťtyja—haspadary nia majuć na heta času, ale maleńkija haspadaryki i haspadyńki, jakim tak smakujuć jabłyki, hruśy dy ťlivy pavinny pomnić ab tych svaich pryjacielkach, jakija pamahajuć baranić drevy ũ sadku ad roznych maleniačkich, ale straśnych ťkodnikaŭ.

Chočučy pamahčy ptuśkam praźyć ciaźkaju chałodnuju zimu, treba zahadzia pryhatavać dla ich adpaviednyja zapasy. ũsie tyja ptuśki, ťto zimujuć u nas, kormiacca pieravaźna, asabliva zimoj, roznyimi jahadami i ziarniatami. I voś my pavinny naźbirać ciapier jaknajbolť hetaj jeźy. Z ziarniat nam

treba miec: mak-viduk, ziarniaty dzikaj, abo i sieŭnaj vyki, roznych dzikich haroškaŭ, nasiennie roznych traŭ, celyja ha-
loŭki asotu (najlepš jaho lubiac ščyhliki); dobra prydbač, ka-
li možna, paru žmieniak kanaplanaha ziarna, dy adnu-druhu-
ju žmieńku ziarniat soniešnikaŭ. Kali ũžo pačnucca pryma-
razki i jahady rabiny pieramierznuć, tady naźbirajem ich jak-
najbolš, tolki nia treba zryvač ũsich z dreva, bo, jak niama
vialikaha śniehu, to i na drevie ptuški ich znojduć. Z inšych
jahad dobra naźbirač i nasušyc jahad bielaha bezu (buziny),
a taksama zrabic zapas jahad jałaŭca.

Jahady treba vysušyc na piečy, bo inakš zhnijuć, i pas-
sypać ũ torbački taksama, jak i roznyja ziarniaty.

Źbirańnie i pryhataŭleńnie zapasaŭ kaštuje krychu času
i pracy, ale zatoje, jakaja radašć nas čakaje, kali ũ našym
sadku, dzie pastavim ci paviesim karmuški, źbiarecca cełaja
hramadka hałodnych ptušak i smašna zajadajučy, začyrykaje
nam miłaje „dziakuj.“

Z. V.

DZIETKI RVICIE PRALESKI.

Ach dzieci! Vy rvicie praleski
I staŭcie bukiety i-z ich.
Nastali vam dni poŭny łaski,
Dyk škoda chvilin załatych.

Ciapier tolkisonca vam śviecić,
Łaskava hladzić iz niabios;
Aniał-ža z nieba, vam dzieci,
Kvietačku ščaćsia prynios.

Hetaju kvietkaju ščaćsia
Jošć śvietły navuki pramień,
Z katorym lepš žyci na śviecie
I ciažki zakončyci dzień.

Vy dzieci pavinny vučycca,
Bo ščaćsie navuka daje,
Pavinny iz joju vy zžycca,
Być dobrymi, dzieci maje.

Kab horkaj chviliny nia znaci,
Paciechaju budźcie bačkom,
Tady buduć vas pavažaci
I ciešycca vami kruhom.

N. Ł.





Braty Biełarusy!

*Dzietki, pračytajcie hetych niekalki
słoŭ svaim bačkom i apiakunom.*

Prystupajem da vydavańnia časopisi «Prale-
sak» z mocnym pierakanańniem, što robim vialikuju
i vielmi patrebnuju rabotu, jak z pahladu ŭzhada-
vaŭča-hramadzkaaha, tak i narodnaaha.

Moładź — heta nadzieja narodu, heta jaho skarb.
Jakuju ŭzhadujem moładź, takim i budzie naš narod.
Dla starejšych hramadzian majem šmat hazet —
a dla dziaćiej ani vodnaj, jakaja-b pamahła bačkom
ieh vchoŭvać na dobrych ludziej i ščyrych bieła-
rusaŭ.

Voš-ža prystupajučy da vydavańnia hazetk,
dla dziaćiej majem vialikuju nadzieju, što kožnyi
kamu darahaja lepšaja budučynia našaha narodu,
pašpiašyć z maralnaju i materyjalnaju pomačču, pry-
namsia ŭ formie hadavoj padpiski. Daražynioj nihto
admaŭlacca nia budzie, bo padpiska kaštuje na hod
usiaho 1 zł. — Vypisvajcie hazetku dla svaich syn-
koŭ, dočak, chrešnikaŭ, svajakoŭ.

Braty Biełarusy, pamažycie nam, kab „Praleški“
zakrasavali pa ŭsiej našaj ziemielcy, nia hledziačy,
što nad joju panuje ciapier čas vasiėńnia-zimovy
i kab z hazetki miesiačnaj stałasja jana tydniovaju
dla bolšaj karyści i paciechi Vašych dzietak.

Vydaviectva „PRALESAK“.

Užo achviaravali na vydaviecki fond „Pralezak“ i apadat-
kavalisja na kožny miesiac: Ks. Ad. Stankievič 5 zł., hrem.
hram. J. Paźniak, A. Šutovič, J. Bahdanovič i hram-ka A. Naj-
dziučyha pa 1 zł.



Ž A R T .

— Mama — kaža synok — jak ja vyrastu, to budu mieć baradu i vusy?

— Tak, synočak, čamu ty pytaješsia? —

— Bo tady nia treba mnie budzie myć celaha tvaru!

Z A H A D K I .

1) Chto maje najbolšuju šapku?

2) Čaho nia možna abniać rukami?

3) Skolki hontaŭ treba, kab papravić celuju strachu?

B I E Ł A R U S K A J A A B E C E D A .

Беларуская абэцэда.

A, a — А, а.	J, j — Ё, ё.	R, r — Р, р.
B, b — Б, б.	Ja, ja — Я, я.	S, s — С, с.
C, c — Ц, ц.	Je, je — Е, е.	Ś, ś — СЬ, сь.
Ć, ć — ЦЬ, ць.	Ju, ju — Ю, ю.	S, š — Ш, ш.
Č, č — Ч, ч.	K, k — К, к.	T, t — Т, т.
D, d, — Д, д.	L, l — ЛЬ, ль.	U, u — У у.
E, e — Э, э.	Ł, ł, — Л, л.	Ŭ, ŭ — Ў, ў.
F, f — Ф, ф.	M, m — М, м.	V, v — В, в.
G, g — Г, г.	N, n — Н, н.	Y, y — Ы, ы.
H, h — Г, г.	Ń, ń — НЬ, нь.	Z, z — З, з.
Ch, ch — Х, х.	O, o — О, о.	Ž, ž — Ж, ж.
I, i — І, і.	P, p — П, п.	Ż, ż — ЗЬ, зь.

„PRALESKI“ — časopiś dla biełaruskich dzietak vychodzić adzin raz na miesiac.

Padpiska na hod kaštuje 1 zlot, na poŭhodu — 50 hrošaŭ.

Cana numaru 10 hr.

Adres redakcyi i admin. „PRALESAK“ Vilnia, Zavalnaja 1—3.
(Wilno, ul. Zawalna № 1 m. 3).

Vydaviec: St. HLAKOŪSKI.

Redaktarka: L. VOJCIKAVA

Biełaruskaja Drukarnia im. Fr. Skaryny ŭ Vilni.